



گورنر KATHY HOCHUL

فوری ریلیز کے لیے: 2023/13/10

گورنر HOCHUL نے نساؤ کاؤنٹی کی عبوری فنانس اتھارٹی میں تقرری کا اعلان کیا ہے

Richard Kessel کو NIFA بورڈ کا صدر اور ڈائریکٹر نامزد کیا گیا ہے

گورنر Kathy Hochul نے آج نساؤ کاؤنٹی کی عبوری فنانس اتھارٹی میں Richard Kessel کی تقرری کا اعلان کیا ہے۔ گورنر Hochul نے یہ اعلان بھی کیا ہے کہ مسٹر Kessel اپنی تقرری کے ساتھ، بورڈ کے صدر اور ڈائریکٹر کا عہدہ بھی سنبھالیں گے۔

"Richard Kessel جس پس منظر سے تعلق رکھتے ہیں اور انہیں جو تجربہ حاصل ہے اس سے وہ NIFA بورڈ میں اس آسامی کو پُر کرنے کے لیے بہترین امیدوار ہیں،" گورنر Hochul نے کہا۔ "مجھے اس بات پر فخر ہے کہ انہوں نے یہ ذمہ داری سنبھال لی ہے اور امید ہے کہ نساؤ کی زیادہ بڑی کمیونٹی کے لیے اس عہدے پر وہ بہت بہترین کام کریں گے۔ نیو یارک کے شہریوں کے لیے خدمات اور اس کردار کے لیے لگن پر ہم سبکدوش ہونے والے چیئرمین اور ڈائریکٹر Adam Barsky کا شکریہ بھی ادا کرتے ہیں۔"

نساؤ کاؤنٹی کی عبوری فنانس اتھارٹی، مفاد عامہ کی ایک کارپوریشن ہے جسے ریاست نیو یارک کی مقننہ نے جون 2000 میں قائم کیا تھا۔ NIFA کے پاس کاؤنٹی کے مالی معاملات کی نگرانی اور جائزے کے کچھ اختیارات موجود ہیں۔ اس کے علاوہ، NIFA کو کاؤنٹی کے مختلف مقاصد کے لیے بانڈز اور نوٹس جاری کرنے کا اختیار حاصل ہے، جس میں کاؤنٹی کے بقایا قرض کے ایک حصے کی نئی ساخت بنانا شامل ہے۔ NIFA گورنر کے ذریعے مقرر کردہ سات رکنی بورڈ کے زیر انتظام ہے، جس میں ہر ایک ممبر سینیٹ کے اکثریتی رہنما، اسمبلی کے اسپیکر اور ریاستی کمپٹرولر کی سفارش پر مقرر کیا جاتا ہے، اور چار اراکین بغیر سفارش کے مقرر کیے جاتے ہیں۔ اراکین میں سے دو گورنر کی جانب سے مقرر کیے جاتے ہیں اور سینیٹ کے اکثریتی رہنما، اسپیکر اور کمپٹرولر کی سفارش پر مقرر کیے گئے اراکین کے لیے ضروری ہے کہ وہ نساؤ کاؤنٹی کے رہائشی ہوں۔

Richard Kessel عوامی خدمت میں وسیع پس منظر کے ساتھ توانائی اور صارفین کے مسائل کے ماہر ہیں۔ مسٹر Kessel اس سے قبل نساؤ کاؤنٹی کی صنعتی ترقیاتی ایجنسی کے بورڈ کے صدر اور نیو یارک بجلی کی اتھارٹی کے CEO کے طور پر خدمات انجام دے چکے ہیں۔ مسٹر Kessel نے نیو یارک یونیورسٹی سے بیچلرز کی ڈگری اور کولمبیا یونیورسٹی سے ماسٹرز ڈگری کے ساتھ گریجویشن کیا تھا۔

Richard Kessel نے کہا، "میں گورنر Hochul کا شکرگزار ہوں کہ انہوں نے نساؤ کی عبوری فنانس اتھارٹی کے صدر کے طور پر میری تقرری کی ہے۔ NIFA کا قیام 20 سال قبل نساؤ کاؤنٹی کے مالی معاملات کی نگرانی اور جائزے کے لیے عمل میں لایا گیا تھا اور تاکہ اس بات کو یقینی بنایا جائے کہ یہ کاؤنٹی مالی طور پر مضبوط ہے اور ٹیکس دہندگان اور رہائشیوں کے تحفظ کے لیے اس کے پاس متوازن بجٹس اور مستحکم مالیاتی معاملات برقرار رکھنے کے طویل مدتی منصوبے موجود ہیں۔ میں کاؤنٹی کو مثبت سمت میں آگے بڑھانے کے لیے گورنر، ان کی انتظامیہ اور NIFA بورڈ کے اراکین کے ساتھ مل کر کام کرنے کا منتظر ہوں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418